

പുറന്നാൾപാട്ട്

അരുണോദയമായല്ലോ ആദിത്യ !നമസ്കേ!
കരുണാകരഭഗവാനേ, കാത്തീടുക ലോകം
കോവിലിലെദീപങ്ങൾ മിഴിച്ചിമ്മിയുണർന്നു
തിരുനടയിൽ മണിനാദം ഭഗവാനെയുണർത്തി
ഇന്നെന്നേ പുലരിയിലെ വെയിൽനാമ്പുകൾവന്നു
ഇടവത്തിൽ പുതുമഴകൾ പിന്നോട്ടുവലിഞ്ഞു
കരിമേഘക്കാറുകളുമങ്ങങ്ങോ പൊയ്പോയ്
വൈരക്കൽനിറമായി പുൽത്തുമ്പിൽ തുള്ളികളും
കളകളുമായ് പാടുന്നുശാഖികളിൽ കിളികൾ
കളഭച്ചാർത്തേറ്റതുപോൽ മാനത്തിൻ മുഖവും
പൂച്ചെടികൾ പൂവുകളാൽ പൂരിതമായിർന്നു
കാറ്റിളകും നേരത്തൊരു സൗരഭ്യമുതിർന്നു
പൂത്തുമ്പികളാർത്തുലസിച്ചെമ്പാടുമുയർന്നു
കാർത്തികയിൽ നിറദീപം ചാർത്തിയപോൽതന്നെ
ഇന്നെന്നേ പ്രകൃതിയ്ക്കീ പുതുശോഭകൾ വന്നു?
ഇന്നെന്നേ കളിർതെന്നലു കിന്നാരം ചൊന്നു?
ഇടവത്തിൽ കാർത്തികയാതൊരു വർഷവുമായി
ബാലയ്ക്കു പുറന്നാളിൻ മാധുര്യവുമായി
അമൃതേശ്വരി അമ്മയ്ക്കും ആനന്ദം വായ്ക്കും
അമൃതോപമമായുള്ളൊരു വരമേകൂ ദേവീ!
ദീർഘായുസ്സേകട്ടെ ദേവൻ പരമേശൻ
ആരോഗ്യമതേകട്ടെ ദേവി അഖിലേശി!